

СТАТУТ

Асоцијација за корпоративна безбедност, владеење на право и човекови права
„МЕНАѢЕР ЗА КОРПОРАТИВНА БЕЗБЕДНОСТ“ - Скопје

(пречистен текст)

Скопје, 2019

ОСНОВНИ ОДРЕДБИ

Член 1

Асоцијацијата за корпоративна безбедност, владеење на право и човекови права „МЕНАџЕР ЗА КОРПОРАТИВНА БЕЗБЕДНОСТ“ - Скопје (во натамошниот текст: Асоцијација) е непартиско, непрофитно, неполитичко и невладино здружение на граѓани.

Асоцијацијата е посветена на значењето, развојот и промоцијата на концептот за корпоративна безбедност, почитување на владеење на правото и заштита на човековите слободи и права во оваа област.

Добиените резултати од сопствените истражувачки проекти и активности, Асоцијацијата, во континуитет и транспарентно ќе ги претставува пред стручната, научната и поширока општествена јавност, со цел да придонесе кон унапредување на концептот за корпоративната безбедност во Република Македонија.

Член 2

Асоцијацијата е дел од невладиниот сектор во Република Македонија и е самостојна во организирањето и остварувањето на своите цели и активности утврдени во овој Статут, а своите права, должности и одговорности ги остварува во согласност со Уставот и законите.

Член 3

Работата на Асоцијацијата е јавна и транспарентна.

ЦЕЛИ И ЗАДАЧИ НА ЦЕНТАРОТ

Член 4

Цели на Асоцијацијата:

- унапредување на концептот на корпоративната безбедност во Република Македонија;
- јакнење на професионалната одговорност, интегритет и дигнитет на менаџерите на корпоративната безбедност;
- промоција на корпоративните безбедносни функции и заштита на човековите слободи и права;
- инклузија на дипломираните детективи, криминалисти и студентите на универзитетите каде што се изучува теоретски корпоративната безбедност, преку нивно информирање, спроведување на практична настава и обука за нивно вклучување во практичното функционирање на корпоративната безбедност во нашата држава.

Задачи на Асоцијацијата:

- промоција на стручна и научна литература од областа на корпоративната безбедност, владеењето на правото и човековите слободи и права;
- информирање на стручната, научната и поширока општествена јавност за современите сознанија за корпоративната безбедност, почитувањето на човековите слободи и права;
- научно истражување на состојбите кои се однесуваат на концептот за корпоративната безбедност, заштитата на човековите права и владеењето на правото;
- истражување на ставовите на јавноста во Република Македонија во врска со реформите во корпоративната безбедност;
- остварување соработка со невладините и стручни здруженија да организираат и даваат експертизи од областа на корпоративната безбедност;
- организирање на стручни советувања, конференции, семинари, предавања и други форми на заедничка работа;
- унапредување, развој и промоција на концептот на корпоративна безбедност и јакнење на професионалните и корпоративните стандарди;
- промоција на позицијата менаџер на корпоративна безбедност;
- јакнење на партнерството помеѓу јавниот и приватниот безбедносен сектор.

Член 5

- Асоцијацијата нема да врши политички активности, ниту својот имот и средства нема да ги користи за остварување на цели на политичките партии;
- Програмата и дејствувањето на Асоцијацијата нема да бидат насочени кон насилно уривање на уставниот поредок на Републиката; поттикнување или повикување на воена агресија, разгорување на национална, расна или верска омраза или нетрпеливост.

Член 6

Назив и седиште

Целосното има на здружението е:

„Асоцијацијата за корпоративна безбедност, владеење на право и човекови права
„МЕНАџЕР ЗА КОРПОРАТИВНА БЕЗБЕДНОСТ“ - Скопје.

Скратеното име на Центарот гласи: „**АКБ-МК**“.

Името на Асоцијацијата на англиски јазик гласи:

„**Association for corporate security**“.

Скратеното име на Асоцијацијата на англиски јазик гласи: „**ACS-МК**“.

Седиштето на здружението е во Скопје.

Својата дејност Асоцијацијата ја остварува на територијата на Република Македонија.

Седиштето на Асоцијацијата е на следната адреса: ул. 2 бр. 129, Грчец, Сарај.

Овластено лице за застапување на Асоцијацијата во правниот промет е:

1.Претседателот на Здружението - **д-р Атанас Козарев.**

Член 7

Асоцијацијата има печат во кружен облик на кој пишува: АСОЦИЈАЦИЈА ЗА КОРПОРАТИВНА БЕЗБЕДНОСТ, ВЛАДЕЕЊЕ НА ПРАВО И ЧОВЕКОВИ ПРАВА на македонски јазик.

Симболот на Асоцијацијата има правоаголен облик на кој пишува: АСОЦИЈАЦИЈА ЗА КОРПОРАТИВНА БЕЗБЕДНОСТ. Симболот е со сина боја на кој што е испишан текст во бела боја, односно називот на Асоцијацијата, со големи букви во два реда, во првиот ред пишува АСОЦИЈАЦИЈА, а во вториот ред ЗА КОРПОРАТИВНА БЕЗБЕДНОСТ.

Вториот ред е врамен и одвоен со две хоризонтални бели линии над и под тектот.

Симболот на Асоцијацијата е изработен и во верзија на англиски јазик (Прилог бр. 1). Печатот на Асоцијацијата е круг со пречник од 3,2 см во чиј центар се наоѓа името на Асоцијацијата.

Штембилот на Асоцијацијата е правоаголник со димензии 6x3 см во чиј горен дел е испишано името АСОЦИЈАЦИЈА ЗА КОРПОРАТИВНА БЕЗБЕДНОСТ, ВЛАДЕЕЊЕ НА ПРАВО И ЧОВЕКОВИ ПРАВА со кирилични и латинични букви одвоени со тенка линија. Во долниот дел е испишано името на Асоцијацијата со големи печатни кирилични букви одвоени од горниот дел со две тенки линии.

Член 8

Членство во Асоцијацијата

Член на Асоцијацијата може да биде секој полнолетен граѓанин, државјанин на Република Македонија или државјанин на друга држава, кој доброволно ќе пристапи кон Асоцијацијата, обврзувајќи се да ги застапува и брани интересите и целите на Асоцијацијата и да работи во согласност со Статутот.

Асоцијацијата може да има и почесни членови, за кои не важат критериумите од став 1 на овој член.

Членство се стекнува со потпишување на пристапница.

Член 9

Права и обврски на членовите

Членот има право:

1. Рамноправно со другите членови да учествува во остварувањето на целите и задачите на Асоцијацијата;
2. Непосредно да учествува во одлучувањето на Собранието;
3. Да бира и да биде биран во органите на Асоцијацијата;
4. Да биде благовремено и потполно информиран за работата и активностите на Асоцијацијата;

Членот е должен:

1. Активно да придонесува за остварување на целите и задачите на Асоцијацијата;
2. Да учествува, во согласност со интересот, во активностите на Асоцијацијата;
3. Да плаќа годишна членарина на сметка на Асоцијацијата;

Член 10

Регистар на членови

Асоцијацијата уредно води регистар на членовите.

Член 11

Внатрешна организација

Органи на Асоцијацијата се:

- Собрание;
- Генерален секретар;
- Работни тела.

Член 12

Собранието на Асоцијацијата

Собранието на Асоцијацијата го сочинуваат сите членови кои пристапиле кон Асоцијацијата. Собранието на Асоцијацијата ги врши следните работи:

1. ги донесува Статутот, Програмата и другите акти на Асоцијацијата и одлучува за нивно изменување и дополнување;
2. ги утврдува правците за работа на Асоцијацијата;
3. разгледува прашања непосредно поврзани со целите и задачите на Асоцијацијата;
4. усвојува: завршна годишна сметка на Асоцијацијата и Годишен извештај на Претседателот на Асоцијацијата;
5. определува претставници кои ќе ја претставуваат Асоцијацијата во сојузи, асоцијации и други домашни и меѓународни организации;
6. донесува Деловник за својата работа;
7. одлучува за почесни членови на Асоцијацијата, на предлог на Претседателот на Асоцијацијата;
8. одлучува за висината на годишната членарина;
9. одлучува за престанок на здружението со двотретинско мнозинство;
10. одлучува и за други прашања што не се во надлежност на другите органи на Асоцијацијата.
11. го избира и разрешува Претседателот на Асоцијацијата и потпретседателот на Асоцијацијата од редовите на членовите на Асоцијацијата, со просто мнозинство. Седниците на Собранието ги свикува претседателот на Собранието, на предлог на Претседателот на Асоцијацијата и на најмалку 10 членови на Асоцијацијата. Собранието може полноважно да одлучува ако на него присуствуваат повеќе од половината од неговите членови.

Собранието одлучува со мнозинство на гласови од присутните членови. Секој член на Собранието има право на еден глас.

За одлука за измена и дополнување на Статутот неопходно е двотретинско мнозинство на присутните членови.

Член 13

Претседател на Асоцијацијата

Претседателот на Асоцијацијата е претседател на Собранието на Асоцијацијата.

Потпретседателот го заменува претседателот на Собранието во негово отсуство и врши и други работи по овластување на Претседателот.

Претседателот и потпретседателот се избираат за време од пет години со право на избор на уште еден петгодишен мандат.

Член 14

Надлежност на претседателот на Асоцијацијата

Во надлежност на претседателот на Асоцијацијата е:

- да свикува и да раководи со седниците на Собранието на Асоцијацијата;
- да ја насочува и да ја координира работата на работните тела на Асоцијацијата;
- да изготвува годишен за својата работа;
- да управува со имотот на Асоцијацијата;
- да врши и други работи согласно Уставот и законите, во рамките на статутарните цели и задачи на Асоцијацијата;
- ја операционализира програмата за работа на Асоцијацијата,
- донесува одлука за потписници на жиро – сметката на Асоцијацијата,
- формира постојани и повременни работни тела,
- предлага до Собранието членови на работни тела;
- управува со работата на Асоцијацијата помеѓу две седници на Собранието;
- ја поттикнува соработката со домашни научни и наставни институции;
- ја одобрува меѓународната соработка на Асоцијацијата;
- раководи со активностите за собирање на финансиски средства за работа на Асоцијацијата;
- учествува во креирањето, планирањето и реализацијата на издавачките планови на Асоцијацијата;
- ги организира и раководи со маркетинг активностите на Асоцијацијата;

Потпретседателот на Асоцијацијата по овластување на претседателот ја застапува Асоцијацијата и ги потпишува сите финансиски средства и парични документи во негово име.

Член 15

Работни тела на Асоцијацијата

Собранието на Асоцијацијата, од редовите на членството формира

- постојани и
- повременни работни тела (комисии).
- Со работата на комисијата раководи претседателот на комисијата.

Член 16

Генерален секретар на Асоцијацијата

Генерален секретар на Асоцијацијата:

1. подготвува нацрт предлози за општите акти кои ги донесува Собранието на Асоцијацијата;
2. води регистар на членовите на Асоцијацијата;
3. ја води и чува архивата на Асоцијацијата;
4. извршува и други работи за потребите на Претседателот на Асоцијацијата.

Собранието на Асоцијацијата на предлог на Претседателот на Асоцијацијата го назначува и разрешува Генералниот секретар.

Член 17

Форми на работа на Асоцијацијата

Во рамките на Асоцијацијата, како посебни форми на делување се работните тела, панел дискусиите, дебатите, научни, стручни конференции и советувања.

Член 18

Соработка со други организации

Заради остварување на своите цели, Асоцијацијата, воспоставува контакти и соработка со владини и невладини стручни, научни, образовни и сродни здруженија и организации од земјата и странство. Асоцијацијата посебно ќе остварува соработка со единиците на локална самоуправа.

Член 19

Средства за работа на Асоцијацијата

Средства за работа на Асоцијацијата, начин на користење и располагање со средствата Материјалните средства за извршување на своите цели и задачи, Асоцијацијата ги обезбедува со:

- членарина;
- други приходи и средства утврдени со закони (прилози, донации, подароци, од буџетот на Републиката, буџетите на единиците на локалната самоуправа и буџетот на Град Скопје, странски меѓународни невладини и владини организации и сл.);
- преку работи и учество во одделни проекти.

Асоцијацијата може да стекнува предмети, парични средства и имотни права.

Во располагањето со средствата Асоцијацијата ќе се придржува кон Кодексот на добри практики за финансиска поддршка на здруженија на граѓани и фондации.

Член 20

Статут и други акти на Асоцијацијата

Статутот е темелен општ акт на Асоцијацијата и сите други општи акти мораат да бидат во согласност со одредбите од Статутот.

Член 21
Престанок на работата на Асоцијацијата

Асоцијацијата, престанува да работи со одлука на Собранието ако одлуката е донесена со двотретинско мнозинство, на предлог на претседателот на Асоцијацијата, ако не постојат услови за остварување на неговите цели, како и во други случаи предвидени со законот.

Во случај на престанок со работа, претседателот на Асоцијацијата одлучува за имотот на Асоцијацијата.

ЗАВРШНИ ОДРЕДБИ

Член 22
Измени и дополнувања на Статутот

Измени и дополнувања на Статутот се вршат на начин и во постапка предвидена за неговото донесување, а пречистен текст утврдува Собранието на Асоцијацијата.

Член 23
Меѓународна соработка

Асоцијацијата може да пристапи кон меѓународни здруженија кои се занимаваат со безбедносни студии, корпоративна безбедност, демократија, владеење на правото, човековите слободи и права, за што одлука донесува Претседателот на Асоцијацијата.

Член 24
Толкувањето на Статут

Толкувањето на одредбите на овој Статут дава Претседателот на Асоцијацијата.

Член 25
Донесување на Статутот

Овој Статут се смета за донесен ако за него на седница на Собранието се произнесат повеќе од половината од вкупниот број членови на Асоцијацијата.

Член 26
Преодни и завршни одредби

Овој Статут влегува во сила со денот на неговото донесување.

Претседател на Собрание
д-р Атанас Козарев

ПРИЛОГ бр. 1

АСОЦИЈАЦИЈА
ЗА КОРПОРАТИВНА БЕЗБЕДНОСТ

ASSOCIATION
FOR CORPORATE SECURITY